


16 फ्लैट्स वाली पांच मंजिला निर्माणाधीन बिल्डिंग पुनः सील

सोडाला की राम नगर कॉलोनी में जीरो सेटबैक पर बनाई गई इस अवैध इमारत को जेडीए ने 22 दिसंबर 2020 को सीज किया था



- बिल्डर ने जेडीए द्वारा बनाई गई ईंटों की दीवार व सील तोड़कर शुरू कर दिया था अवैध निर्माण
- दो दिन पूर्व गश्त के दौरान बिल्डर की कारगुजारी सामने आयी तब जेडीए ने सोडाला थाने में मुकदमा दर्ज कराया और शनिवार को इमारत सीज की

-कार्यालय संवाददाता-
जयपुर। जेडीए की प्रवर्तन टीम ने सोडाला स्थित रामनगर कॉलोनी में कार्रवाई कर 16 फ्लैट्स वाली निर्माणाधीन पांच मंजिला इमारत को सीज किया।
मुख्य नियंत्रक प्रवर्तन धर्मेन्द्र यादव ने बताया कि सोडाला की रामनगर कॉलोनी के शिवपथ पर भूखंड संख्या 51 व 51ए पर अवैध निर्माण हुआ है। इन दोनों भूखंडों की करीब 353.33 वर्गगज जमीन पर निर्माणाधीन पांच मंजिला निर्माण कर 16 फ्लैट्स बना लिए, जल्द ही इनकी फिनिशिंग करके बेचने की तैयारी थी।
निर्माणकर्ता ने जीरो सेटबैक पर बिल्डिंग बनाकर उसमें धज्जे व एलिवेशन सड़क सीमा में निकाल लिए। जेडीए प्रशासन ने 7 दिसंबर 2022 को भूखंड मालिक को नोटिस देकर अवैध निर्माण बंद कराया था और निर्माण सामग्री जब की थी। जेडीए के नोटिस के बावजूद भी बिल्डर ने अवैध निर्माण बंद नहीं किया, उल्टा तेजी से निर्माण कार्य करवाते हुए 16 फ्लैट्स को बेचने की तैयारी करने लगा। इस पर जेडीए ने 20 दिसंबर को लोखण्डा

जेसीबी मशीनों व मजदूरों की सहायता से ध्वंसीकरण की कार्यवाही शुरू की और 22 दिसंबर को बिल्डिंग के शेष हिस्से में ईंटों की दीवार बनाकर सीज किया।
धर्मेन्द्र यादव ने बताया कि दो दिन पूर्व 5 अक्टूबर को गश्त के दौरान सामने आया कि भूखण्ड मालिक रमाकान्त शर्मा, शशी कान्त शर्मा और कमल कान्त ने जेडीए द्वारा चुनवाई गई ईंटों की दीवार को तोड़कर व खुद-बुद कर भूखण्ड के अन्दर अवैध निर्माण पुनः शुरू कर दिया। इस पर जेडीए टीम ने अवैध निर्माण पुनः रुकवाया और 6 अक्टूबर को सोडाला पुलिस थाने में एफआईआर दर्ज करवाया। इसके बाद शनिवार को पुनः जेडीए टीम ने अवैध बिल्डिंग को सीज किया।
इसके अलावा जेडीए टीम ने आगरा रोड पर इकोलॉजिकल जोन में सुमेरु रोड के पास जेडीए स्वामित्व की 5 बीघा सरकारी भूमि पर कब्जा-अतिक्रमण कर अवैध रूप से बनाई गई पत्थर की पट्टियां, टिनशेड, मलबा, छप्पर और लोहे की थडी हटाई। जोन उपायुक्त-10 को पत्र लिखकर इस जमीन का सदुपयोग करने को कहा।

मंत्रालयिक कर्मियों में आक्रोश

जयपुर (कासं)। मंत्रालयिक एकता मंच ने आवश्यक बैठक कर मंत्रालयिक संवर्ग की वेतन विसंगतियों को दूर नहीं किए जाने पर राज्य सरकार के प्रति कड़ा आक्रोश व्यक्त किया है।
प्रदेश कोर कमेटी सदस्य गजेन्द्र सिंह राठौड़ ने बताया कि मंत्रालयिक कर्मचारी निरंतर आंदोलन कर रहे हैं। इस वर्ष भी कई बड़े आंदोलन हुए। इसके बावजूद सरकार द्वारा कनिष्ठ सहायक के कटि वेतन की बहाली और सचिवालय पैटर्न लागू करने की मांग पूरी करने की बजाए एक ऐसा संशोधन किया गया जिसका कोई मांग नहीं की गई थी। किसी भी संगठन की 6600 ग्रेड पे किए जाने की मांग नहीं थी। मंत्रालयिक एकता मंच ने इस पर भी विरोध जताया कि जब सरकार के पास पूरा समय था, फिर कर्मचारी मांगों के निराकरण के लिए आचार संहिता लगने से चंद दिन पहले का समय ही क्यों चुना गया। इससे स्पष्ट है कि सरकार की इच्छा मात्र घोषणाएं

करना है, न कि किसी भी आदेश को लागू कर कर्मचारियों को आर्थिक लाभ देना। मंत्रालयिक संघर्ष समिति ने पिछले साल 11 नवंबर को शहीद स्मारक पर एक बड़ी सभा आयोजित की गई थी जिसमें सरकार के प्रतिनिधि भी आए थे और उन्होंने हजारों कर्मचारियों को विश्वास दिलाया था कि वह सचिवालय पैटर्न के लिए सरकार में उनकी पैरवी करेंगे। इसके बावजूद आज मंत्रालय कर्मचारी अपने आप को ठगा हुआ महसूस कर रहा है। इस साल भी 17 अप्रैल को मुख्यमंत्री निवास पर मंत्रालयिक एकता मंच के शिष्टमंडल को धर्मेन्द्र सिंह राठौड़ की उपस्थिति व पैरवी में अशोक गहलोट ने भी 4200 ग्रेड पे करने का आश्वासन दिया था। राठौड़ ने बताया कि कनिष्ठ सहायक को आरंभिक वेतन 25500 दिया जाना उसका हक है। मंत्रालय की एकता मंच के प्रदेश प्रवक्ता देवेन्द्र सिंह नरुका ने बताया सरकार द्वारा लागू एक लाख कर्मचारियों की उपेक्षा की गई।

सिर्फ मुनाफा कमाना मेरा मकसद नहीं, जन कल्याण है असली लक्ष्य : बाबा रामदेव

जयपुर (कासं)। बाबा रामदेव ने कहा कि इस देश की गौरव और गरिमा को बढ़ाने के असली लक्ष्य के साथ मैंने पतंजलि की नींव रखी थी। आप जब किसी के लिए अच्छा करने निकलते हो तो सबसे पहले आपका अच्छा होता है, कुछ इस अन्दाज में रामदेव बाबा ने जयपुर में शनिवार को जीते के आयोजित कार्यक्रम में सेशन के दौरान प्रश्नों का जवाब दिया।
अनिल सिंघवी, नवनीत मनोत, समीर अरोड़ा के साथ आयोजित हुए सेशन के दौरान रामदेव बाबा ने आंडीयन्स में मौजूद सभी लोगों को स्वस्थ शरीर और मन रखने के तरीके बताए। इस दौरान उन्होंने युवाओं को केंद्रित करते हुए कहा कि देश आज जिस महान जगह पर पहुंच रहा है, उसमें युवाओं की सबसे बड़ी भागीदारी है, भारत के सभी युवा अपने कर्म को अपना धर्म बनाएं। जीतो का उद्देश्य देते हुए उन्होंने कहा कि कड़ी मेहनत और आगे बढ़ने के साथ ही माँगने वाले नहीं, बल्कि देने वाले बनो, सच्चाई के



बाबा रामदेव

साथ अपना लक्ष्य पाओ और समाज के लिए मूल्यवान बनो। साथ ही उन्होंने सभी को अपना गुस्सा शांत रखने को कहा, जिसके लिए सांस लेने की

तकनीक और योगिक क्रियाएं बतायीं। इसी के साथ सभी को अंधविश्वास से दूर रहते हुए कहा कि आदमी पर कोई भूत-प्रेत नहीं चढ़ता, उनका बुरा कर्म ही चढ़ता है।
उधर बॉलीवुड अभिनेत्री विद्या बालन और संगीता लालवानी के बीच हुए संवाद के दौरान अदकार ने बताया कि मेरी सिनेमा की यात्रा असल में अद्भुत है, ये देखते हुए कि मैं फ़िल्मी परिवार से नहीं हूँ मैंने अपने एक्ट्रेस बनने के सपने के बारे में जब अपने परिवार को बताया तो वे मेरे लिए काफ़ी फ़िरक़द थे जो कि जायज भी था। सेंट जेवियर में अपनी पढ़ाई पूरी करने के दौरान मुझे शो "हम पांच" का ऑफ़र आया। जिसके बाद बॉलीवुड की ओर रुख करने की कोशिश की मगर कभी जीत कठनाइयों के बिना मिलती है। एक साथ एक दजन फ़िल्मों से निकाले जाने के बाद परिणित जैसी फ़िल्म मिलना ऐसा था मानों भगवान ने हाथ थाम लिया हो।

राजस्थान पुलिस के खिलाड़ियों ने जीते पदक

जयपुर। राज्य के पुलिस महानिदेशक उमेश मिश्रा ने एशियाड में अब तक राजस्थान पुलिस के 6 खिलाड़ियों सहित राजस्थान के 12 पदक विजेता खिलाड़ियों को बधाई दी है।
मिश्रा ने खिलाड़ियों के साथ ही उनके प्रशिक्षकों, खेल अधिकारियों और टीम प्रबन्धकों को भी इस उल्लेखनीय प्रदर्शन के लिए बधाई दी है। उन्होंने कहा कि एशियाड पदक विजेता राजस्थान पुलिस के खिलाड़ियों ने पुलिस के साथ ही प्रदेश और देश का नाम रोशन किया है। उल्लेखनीय है कि एशियाड में अब तक राजस्थान पुलिस के 6 खिलाड़ी पदक जीत चुके हैं। एशियाड में स्वर्ण पदक विजेता पुरुष



कबड्डी टीम में सचिन तंवर राजस्थान पुलिस में उपनिरीक्षक के पद पर कार्यरत हैं। महिला कबड्डी स्पर्ण पदक जीतने वाली 12 खिलाड़ियों



उपाधीक्षक शालिनी पाठक इनकी कोच हैं। राजस्थान पुलिस की ही उपनिरीक्षक किरण बालियान ने शॉटपुट में कांस्य पदक जीता है।

जयपुर के निजी अस्पतालों में बंद रही मेडिकल सेवाएं

निजी अस्पतालों में उपचार के लिए मरीज परेशान हुए, जांच सेंटर भी नहीं खोले

जयपुर। राजधानी के फोर्टिस हॉस्पिटल में मरीज और डॉक्टरों के बीच मारपीट की घटना के विरोध में शनिवार को शहर के लगभग सभी निजी अस्पताल में ओपीडी और इमरजेंसी सेवाएं बंद रही। इसके कारण 400 से ज्यादा प्राइवेट अस्पतालों और छोटे-बड़े नर्सिंग होम में मरीज परेशान होते रहे। इधर, निजी चिकित्सकों ने मामले में पुलिस कार्रवाई पर असंतोष जताते हुए आरोपियों की गिरफ्तारी नहीं होने तक हड़ताल जारी रखने का निर्णय लिया है।
दरअसल, शुक्रवार को जयपुर के फोर्टिस हॉस्पिटल में डॉक्टर से हुई मारपीट की घटना का प्राइवेट डॉक्टरों और अस्पतालों ने शनिवार को मेडिकल बंद का आह्वान किया। घटना के विरोध में शनिवार को जयपुर के लगभग सभी निजी अस्पतालों में ओपीडी और इमरजेंसी सेवाएं बंद रखी गईं। इसके साथ ही डायग्नोस्टिक सेंटर भी बंद

रहे। जयपुर शहर में 400 से ज्यादा निजी छोटे-बड़े नर्सिंग होम, हॉस्पिटल और मेडिकल कॉलेज संचालित हैं। हालांकि बड़े हॉस्पिटल जैसे महात्मा गांधी, दुर्लभजी समेत अन्य ने अपनी इमरजेंसी सेवाओं को शुरू रखा।
प्राइवेट हॉस्पिटल्स एंड नर्सिंग होम्स सोसायटी

के प्रेसिडेंट डॉ. विजय कपूर ने बताया कि जयपुर के समस्त चिकित्सा संस्थान संपूर्ण रूप से बंद रहे व आपातकालीन सेवाएं भी स्थगित रही। उन्होंने बताया कि पुलिस प्रशासन द्वारा इस मामले में की गई कार्रवाई से उन्हें अवगत कराया गया। आरोपियों को समुचित धाराओं के तहत डिटेन करने के साथ यथोचित कानूनी कार्रवाई की गई है। वहीं मेडिकल प्रोटेक्शन एक्ट-2008 की धारा 3/4 के तहत मुकदमा दर्ज कर लिया गया है।
डॉ. कपूर ने बताया कि मामले को लेकर चिकित्सकों की जेएमए सभागार में बैठक हुई। इसमें पुलिस कार्रवाई पर असंतोष जताते हुए सर्वसम्मति से यह निर्णय लिया गया कि आरोपियों की गिरफ्तारी नहीं होने की सूरत में हड़ताल जारी रहेगी। वहीं रविवार को सुबह 11 बजे जेएमए से मोतीद्वारा गणेश मंदिर तक रैली निकाली जाएगी।

'आचार संहिता के दौरान निष्पक्षता से काम करें'

जयपुर, (का.सं.)। मुख्य सचिव उषा शर्मा ने कहा कि आगामी विधान सभा चुनाव के मध्यनजर आदर्श आचार संहिता की अवधि के दौरान भारत निर्वाचन आयोग के निर्देशों की शत प्रतिशत पालना सुनिश्चित करते हुए निष्पक्षता एवं पारदर्शिता के साथ कार्य करें।
मुख्य सचिव शनिवार को शासन सचिवालय के क्लॉन्क्रेस हॉल में इस संबंध में प्रमुख विभागों के अतिरिक्त मुख्य सचिव, प्रमुख शासन सचिव, शासन सचिव के साथ आयोजित बैठक को सम्बोधित कर रही थीं। शर्मा ने कहा कि विधानसभा चुनाव में अधिकारी टीम भावना से आपसी समन्वय के साथ कार्य करें ताकि निर्वाचन आयोग के मापदण्डों के अनुरूप निष्पक्ष एवं शांतिपूर्वक चुनाव सम्पन्न हो सके। उन्होंने कहा कि सभी विभाग आयोग के निर्देशों की अक्षरशः पालना करते कार्य करना सुनिश्चित करें। मुख्य सचिव ने कहा कि सभी अधिकारी यह भी सुनिश्चित करें कि आम नागरिकों को मूलभूत आवश्यकताओं के लिए परेशान नहीं

होना पड़े।
बैठक में मुख्य निर्वाचन अधिकारी प्रवीण गुप्ता ने कहा कि चुनाव के दौरान आचार संहिता का कहीं भी उल्लंघन नहीं हो इसका विशेष रूप से ध्यान रखा जाए। इस दौरान उन्होंने प्रजेंटेशन के माध्यम से आचार संहिता के दौरान किए जाने वाले आवश्यक कार्यों से अवगत कराया। उन्होंने कहा कि आदर्श आचार संहिता प्रभाव में रहने की अवधि में विभिन्न विभागों द्वारा स्पष्टीकरण व शिथिलता संबंधी प्रकरण प्राप्त होने पर इनका मुख्य सचिव की अध्यक्षता में गठित स्क्रॉनिंग समिति द्वारा परीक्षण किया जाएगा। बैठक में अतिरिक्त मुख्य सचिव, उद्योग एवं वाणिज्य वीनू गुप्ता, अतिरिक्त मुख्य सचिव, जन स्वास्थ्य अभियान्त्रिकी डॉ. सुबोध अग्रवाल, अतिरिक्त मुख्य सचिव, चिकित्सा शुभा सिंह, अतिरिक्त मुख्य सचिव, वित्त अखिल अरोड़ा, अतिरिक्त मुख्य सचिव राजवत, अध्यापन अरोड़ा, अतिरिक्त मुख्य सचिव, वन एवं पर्यावरण शिखर अग्रवाल सहित अन्य वरिष्ठ अधिकारी उपस्थित रहे।

विलुप्त होती वनस्पतियों और जीवों को प्रदर्शनी में दर्शाया

जयपुर, (का.सं.)। कम्प्यूटिड आर्ट प्रोजेक्ट थ्रेटेंड स्पीशीज थ्रेटेंड स्पेसिज पर आधारित आर्ट एनर्जीबिशन का जयपुर के विद्याधर नगर स्थित किशन बाग में शुभारंभ हुआ। यह एनर्जीबिशन 15 अक्टूबर तक लगेगी। एलायंस फ्रांसिस जयपुर द्वारा आयोजित इस एनर्जीबिशन में फ्रेंच आर्टिस्ट एवं पर्यावरणविद अनाइस ब्यूलियू का आर्ट वर्क शोकेस किया जा रहा है, जो उन्होंने स्थानीय महिलाओं के लिए साथ मिलकर प्लास्टिक थैलियों विशेषकर चिप्स के पैकेट, प्लास्टिक वेस्ट पर एनर्जीयडरी के माध्यम से पर्यावरण बचाने का संदेश दिया है। इस अवसर पर प्रधान मुख्य वन

संरक्षक, वन विभाग, अरिजित बनर्जी उपस्थित रहे। यह प्रोजेक्ट फ्रेंच इंस्टीट्यूट पेरिस और द फ्रेंच इंस्टीट्यूट इन इंडिया द्वारा समर्थित है। प्रोजेक्ट का उद्देश्य स्थानीय समुदायों के बीच पर्यावरण और लुप्तप्राय स्थानीय वनस्पतियों और जीवों को बचाने के लिए जलवायु संकट के बारे में जागरूकता पैदा करना है। एलायंस फ्रांसिस ऑफ जयपुर, निदेशक, संजना सरकार ने कहा कि यह प्रोजेक्ट कलात्मक प्रतिरोध है। वैश्विक जलवायु संकट एक दिन में हल नहीं होगा, और इसकी संभावना भी कम है कि कोई एनर्जीयडरी प्रोजेक्ट हमें उस दिशा में ले जाएगा।

सार-समाचार क्रिकेट प्रतियोगिता के विजेता सम्मानित



झोटावाड़ा स्थित उच्च माध्यमिक बालिका स्कूल में आयोजित 67वीं जिला स्तरीय क्रिकेट प्रतियोगिता के विजेताओं को पार्षद लादूराम दुलारिया ने सम्मानित किया।

जयपुर (कासं)। झोटावाड़ा स्थित उच्च माध्यमिक बालिका स्कूल में आयोजित 67वीं जिला स्तरीय प्रतियोगिता (अंडर 17 से 19 वर्ष) में छात्राओं ने क्रिकेट प्रतियोगिता भाग लिया। विजेता और उपविजेता टीम के खिलाड़ियों को ट्रॉफी देकर सम्मानित किया गया। कार्यक्रम में मुख्य अतिथि वॉर्ड 31 के पार्षद लादूराम दुलारिया, कैलाश गुरुजी, रामकुमार शर्मा, रामधन सरसूरिया, कैलाश बंसोटीया, राजेंद्र पाटोदिया, झोटावाड़ा व्यापार मंडल के अध्यक्ष शंकर खंडाल, व्यापार मंडल महामंत्री मनोज सिंह चौहान, राजू ब्रजवासी, ब्लॉक कांग्रेस सचिव बलवीर सिंह जाटोलिया, रमेश कुमार, अनिल उमरवाल, ब्लॉक शिक्षा अधिकारी अर्जुन लाल बुनकर, प्रिंसिपल व कार्यक्रम की रूपरेखा तैयार करने वाले शिक्षक नन्द किशोर जाट मौजूद रहे।

जयपुर डेंटल शो की वेबसाइट शुरू



जयपुर, (का.सं.)। इण्डियन डेंटल एसोसिएशन हेड ऑफिस मुंबई द्वारा आयोजित होने वाली अंतर्राष्ट्रीय दन्त कार्यशाला व जयपुर डेंटल शो की वेबसाइट को शुरुआत जयपुर में एक समारोह में कार्यक्रम के मुख्य अतिथि आर.यू.एच.एस. जयपुर के वाईस चांसलर डॉ.सुधीर भंडारी व समारोह अध्यक्ष इण्डियन डेंटल एसोसिएशन हेड ऑफिस मुंबई के आनंदी रेसेन्ट्री जनरल डॉ.अशोक धोबले ने की। वेबसाइट हेतु डॉ.निशांत गुप्ता व डॉ धीरज गुप्ता का सहयोग रहा। इस अवसर पर आईडीए राजस्थान के अध्यक्ष डॉ प्रदीप जैन ने अतिथियों का स्वागत किया व अंतर्राष्ट्रीय कार्यशाला व जयपुर डेंटल शो के बारे में जानकारी दी। आईडीए राजस्थान के सचिव डॉ.जे.एस. वालिया ने बताया कि यह कार्यशाला दो व तीन दिसंबर को जयपुर के राजस्थान इंटरनेशनल सेंटर में होगी। इस में देश व विदेश के प्रसिद्ध दन्त चिकित्सक अपने व्याख्यान देंगे। मुख्य अतिथि डॉ. सुधीर भंडारी ने कहा कि इस तरह के आयोजन से राजस्थान की जनता व दन्त चिकित्सक लाभान्वित होंगे। उन्होंने इस कार्यशाला व डेंटल शो की सफलता के लिए आयोजकों को शुभकामनाएं दीं। समारोह अध्यक्ष डॉ.धोबले ने आईडीए हेड ऑफिस मुंबई द्वारा जनहित में किए जा रहे कार्यक्रमों -स्कूल डेंटल हेल्थ,टोबैको इरेडिकेशन ,सीडीई आदि की जानकारी दी व जयपुर में होने वाले इस कार्यक्रम में राजस्थान से अधिक से अधिक दन्त चिकित्सकों को जुड़ने का आह्वान किया।

गहरी खाई में कार गिरी, एक की मौत

जयपुर। ब्रह्मपुरी इलाके में नाहरगढ़ की पहाड़ियों से उतर रही कार के 200 फीट गहरी खाई में गिर जाने से एक व्यक्ति की मौत हो गई। हादसे में तीन गंभीर रूप से घायल हो गए। घटना की जानकारी मिलने पर एसपी आमेर, थानाधिकारी ब्रह्मपुरी और सिविल डिफेंस की टीम मौके पर पहुंची। सिविल डिफेंस की मदद से चारों को बाहर निकाला गया। चारों को एसएमएस अस्पताल पहुंचाया गया जहां डॉक्टरों ने मध्यप्रदेश निवासी सुधीर कुमार को मृत घोषित कर दिया। वहीं मध्यप्रदेश निवासी अभिषेक जैन गंभीर रूप से घायल हैं। दो अन्य को प्राथमिक इलाज के बाद डिस्चार्ज कर दिया गया। पुलिस ने शायद का पोस्टमार्टम करवाकर परिजन को सुपूर्द कर दिया। पुलिस ने बताया कि चारों खाई खाई घूमने से घूमने के बाद नाहरगढ़ घूमने के लिए पहाड़ी पर चढ़ गए। रात को लगभग 11.30 बजे उतरते समय घुमाव पर अस्तुलित होकर उनकी कार खाई में गिर गई। राहगीर ने मामले की सूचना कंट्रोल रूम में दी। जिसके बाद घटना के बारे में जानकारी ब्रह्मपुरी पुलिस को मिली। घटना की गंभीरता को पांफते हुए मौके पर सिविल डिफेंस को मौके पर बुलाया गया। पुलिस और सिविल डिफेंस ने मिलकर शनिवार 1.30 बजे सुबह तक घायलों को सैकड़ों फीट गहरी खाई में नीचे उतर कर रेस्क्यू किया। उन्हें अस्पताल पहुंचाया। पुलिस प्रशासन ने देर रात पर्यटकों को खाई से निकाला। चारों सवारियों को बाहर निकाल लिया गया, लेकिन गहरी खाई के कारण अभी तक वाहन नहीं निकाला जा सका है।

जगदीश सोमानी प्रदेश महासचिव बने

जयपुर, (का.सं.)। जनता की आवाज फाउंडेशन की एक मीटिंग आज 3 बजे विश्वकर्मा रिक्रीएशन क्लब पर संपन्न हुई जिसमें राष्ट्रीय अध्यक्ष सुंदर बोधरा राष्ट्रीय महासचिव कृष्ण कुमार नेरडा तथा डॉक्टर मोतीलाल गुप्ता राष्ट्रीय सचिव एवं विपिन कुमार गुप्ता राष्ट्रीय सलाहकार उपस्थित थे। मुख्य अतिथि के रूप में मोहनलाल गुप्ता पूर्व एम.एल.ए. एवं प्रथम महापौर जयपुर की अध्यक्षता में शपथ ग्रहण गुप्ता राष्ट्रीय सलाहकार उपस्थित थे। जनता की आवाज फाउंडेशन का मुख्य उद्देश्य एक राष्ट्र एक नाम भारत और भारत को भारत ही बोला जाए यह इसका मुख्य उद्देश्य के साथ इस संस्था की स्थापना हुई तथा पूरे भारत में इसकी शाखाएं हैं इसके राजस्थान प्रांत के प्रदेश अध्यक्ष डॉ. अरुण अग्रवाल के द्वारा राजस्थान प्रांत की पूर्ण कार्यकारिणी का गठन किया गया। जिसमें प्रदेश महासचिव के रूप में जगदीश सोमानी जो की पूर्व अध्यक्ष विश्वकर्मा इंडस्ट्रीज एसोसिएशन फोर्टी के वरिष्ठ उपाध्यक्ष को महासचिव की जिम्मेदारी मिली।

ज्वैलरी पर लिखी किताब का प्रकाशन

जयपुर, (का.सं.)। हाल ही में हरियाणा के दीपमिहिरा पब्लिकेशन से डॉ. नीरू जैन और डॉ. स्वाति फोफालिया द्वारा लिखित किताब मेटल डेकोरेशन टेक्नीक्स प्रकाशित हुई है। उन्होंने इस पुस्तक को एक महत्वपूर्ण सतह सजावट (सर्फेस डेकोरेशन) के एक महत्वपूर्ण संग्रह के रूप में प्रस्तुत किया है, चाहे वो सोना हो, चांदी हो, या नकली गहने हो। इस पुस्तक में शामिल विभिन्न प्रकार तकनीकों एवम् सुंदर चित्रों की व्यापक रेंज इसके शीकर्स को सार्थक करती है और शिक्षण के उद्देश्यों के लिए मूल्यवान बनाती है। डॉ. नीरू जैन और डॉ. स्वाति फोफालिया ज्वैलरी डिजाइन उद्योग में प्रसिद्ध व्यक्ति हैं। इसके अलावा, वे रत्नों और ज्वैलरी के अध्ययन के बारे में भी अच्छे ज्ञान रखते हैं। यह पुस्तक आभूषण जगत के शौकीनों, पेशेवरों और सलाहकारों या किसी अन्य इच्छुक पाठक के लिए एक व्यापक मार्गदर्शिका के रूप में कार्य कर सकती है जो धातुओं की आकर्षक दुनिया और उनकी सजावट में शामिल कला और शिल्प में गहराई से उतरना चाहते हैं।

'हैप्पीनेस और वेल बीइंग' सेशन

जयपुर। जयपुरिया इंस्टीट्यूट ऑफ मैनेजमेंट जयपुर के निदेशक डॉ. प्रभात पंकज ने शिल्पग्राम, जवाहर कला केंद्र, जयपुर में आयोजित एसेक फाइनंस वर्ल्ड हेल्थ एंड वेलनेस फेस्ट में "हैप्पीनेस और वेलबीइंग" विषय पर एक प्रभावशाली भाषण दिया। यह एक आनंददायक और जीवंत अनुभव था, जिसने सभी को उसाहित कर दिया। आकर्षक गतिविधियों की एक श्रृंखला के माध्यम से, उन्होंने खुशी, कल्याण और दीर्घायु के लिए कार्यों में गहन अंतर्दृष्टि प्रदान की। उन्होंने इस बात के महत्व पर जोर दिया कि हम अपने दैनिक जीवन में खुशी को कैसे देखते हैं और उनका अनुसरण कैसे करते हैं। डॉ. पंकज का मार्गदर्शन मन, हृदय और आत्मा तक विस्तारित हुआ, जो खुशी प्राप्त करने के लिए एक समग्र दृष्टिकोण प्रदान करता है।

शाहपुरा कलेक्टर को ग्रीन कारिडोर बनाकर ट्रोमा सेंटर में भर्ती कराया

जयपुर। शाहपुरा (भीलवाड़ा) के जिला कलेक्टर टीकाराम बोहरा के शुक्रवार को सड़क हादसे में घायल होने के बाद शनिवार को ग्रीन कारिडोर बनाकर जयपुर के एसएमएस अस्पताल में भर्ती कराया गया। फिलहाल उनकी हालात स्थिर है और ट्रोमा न्यूरो आईसीयू में उनका इलाज जारी है।
पुलिस उपायुक्त यातायात जयपुर प्रहलाद सिंह कृष्णिया के निदेशन में यातायात पुलिस ने अजमेर रोड के व्यस्ततम यातायात एवं सड़क पर चल रहे निर्माण कार्य में बावजूद ग्रीन कारिडोर बनाकर एम्बुलेंस को ट्रोमा सेंटर एसएमएस अस्पताल पहुंचाया। कृष्णिया ने बताया कि शाहपुरा जिला कलेक्टर टीकाराम बोहरा को उपचार के लिए शाहपुरा हॉस्पिटल से एसएमएस ट्रोमा सेंटर लाये जाने और जयपुर सीमा में आने पर अजमेर रोड से ट्रोमा सेंटर तक ग्रीन कारिडोर उपलब्ध कराये जाने की सूचना प्राप्त

कलेक्टर टीकाराम बोहरा शुक्रवार को सड़क हादसे में घायल हो गए थे

हुई। इस पर यातायात पुलिस द्वारा त्वरित कार्यवाही करते हुए ग्रीन कारिडोर तैयार किया गया। जयपुर सीमा में लगभग सवा चार बजे आई एम्बुलेंस को यातायात पुलिस द्वारा बनाये गये ग्रीन कारिडोर से समय लगभग पौने पांच बजे ट्रोमा सेंटर पहुंचाया। इस मार्ग की दूरी लगभग 38 किलोमीटर को मात्र 31 मिनट में तय किया गया। उधर एसएमएस अस्पताल के अधीक्षक डॉ. अचल शर्मा ने बताया कि टीकाराम बोहरा को ट्रोमा सेंटर में न्यूरो सर्जरी आईसीयू में भर्ती किया गया है। जहां उनका विशेषज्ञ डॉक्टर की देखरेख में इलाज चल रहा है। हालांकि उनकी हालात स्थिर बनी हुई है। उनके सिर में चोट है।